

NOAH E. COTSEN LIBRARY OF  
YIDDISH CHILDREN'S LITERATURE

---

STEVEN SPIELBERG DIGITAL YIDDISH LIBRARY  
NO. 13095

# HAKHNOSES-KALE

---

Isaac Leib Peretz

•



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

י. ל. פרץ פאר דער שול

הכנסת כלה

מקובלים

הערה: פאר דער יונג פון א קאמיוניסטישער

לייזער צענטראל-בילדונגס קאמיטעט אין ווילנע

ווילנע: שטראסע פון ב. א. קלענער 1922



י. ל. פרץ פאר דער שול

I. הכנסת-פלה

II. מקובלים

רעדאקטירט פאר דער יוגנט פון  
א קאמיטע לערער ביים צענטראלן-  
בילדונגס-קאמיטעט אין ווילנע



ווילנע 1922

ווילנער פארלאג פון ב. א. קלעצקין.



I. L. Perc dla Szkoły. „Hachnosas kało“ „Mkubolim“

[Drukarnia „Wydawnictwo Wileńskie“ B. Kleckina,  
M.-Stefanska 23.

## הכנסת-כלה.

ר' עוזר האָפּענדשטאַנד איז, קיין עין-הרע, אַ ייד — אַ גביר;  
אפּשר אַמיליאָנער; ער האָט שוין עפּעס צו זאָגן אויף דער וועלט.  
אויף יענער — אַוודאי!

אַט, זיצט ער ביים טיש, ביים „וואַרימעס“.  
אַ טיש-ווער מיט גוטס גינט! די סעודה הויבט זיך אָן מיט  
הערינג, קילקעס, סאַרדינען...

זילבער-ווי האָלץ! עס בלאַנקט אויפן טיש, אינם אָפּענעם  
קרעדענץ; אַרום אויף די ווענט הענגען אַצען זילבערנע טאַצן,  
וואָס קענען שוין אין קרעדענץ גיט אַריין. פון איבער דעם שאַנק  
בליצט אַראָפּ אַ גרויסער חנוכה-לאַמפּ מיט אויסגעשניצטע בלומענ-  
רערן, און אין ביידע זייטן שטייען, ווי אויף דער וואַך, צוויי  
אומגעהייערע שבתניקעס.

ער אַליין, ר' עוזר, איז אַ קליין, דאַר יידל און ווערט אינ-  
גאַנצן פאַרלוירן אינם גרויסן, מיט רויטן סאַמעט אויסגעבעטן פאַ-  
טערשטול. קוים איבער דעם אָנלען גלאַנצט דאָס גרין-סאַמעטענע  
הויך, ברייט און שטייף אויפגעשטעלטע היטל, די פאַרם איז זיין  
אייגענע ערפינדונג! דערמיט וועט ער איבערגיין אין דער חסידי  
שער מויל-געשיכטע איש מפי איש אויף אייביק!

עסן עסט ער שטייגנדיק, מיט ערנסט-איינגעצויגענע שטערן  
און ברעמען, אָן אַ בליק פאַר די בייזצער.  
און דער לאַנגער טיש איז באַזעצט. רעכטס — אַ שורה נקבות.  
דאָס ווייב, צוויי טעכטער, אַ שגור מיט דריי אייניקלאַך, אין דער  
לינקער האַנט — מאַנספּערזאָנען: צוויי זין, איין איידים און זייערע  
דריי חדר-ינגלאַך.

דאס ווייב זיינס טראַגט אן אויסגעשטיקט האָר-באַנד אונטער  
א טיפע קאָפּקע, מיט פּלאַטערדיקע ברייטע פּלאַמענדיק רויטע  
בענדער, — די טעכטער טראָגן שייטלעך, די שנור האָט שוין דער-  
גרייכט צו פּריזירטע „קרעפינקעס“.

די מיידלעך דארפן זיך די האָר ניט פאַרשטעלן. די  
„גרויזוקעס“ יאָגן זיך פריי אַרום איבער די שמאַלע שטערן.

מיט אַ פּאַר יאָר צוריק, איז נאָך אויבנאָן ר' עוזרס מו-  
טער געזעסן! אַ יידענע אין אַ שטערנטיכל, אַראָפּגעהאַנגענע אוי-  
רינגלאַך און אַ ברוסטטיכל מיט אַן אויבל, — איז זי שוין אויפן  
עולם אמת...

די מענער טראָגן זיך אויך פאַרשיידן. ר' עוזר אליין זיצט  
אין זיין חסידישן „צילינדער“. דער זון — אין אַ שפּיציקע, די  
איידים — אין פּלאַכע, קאַנטיקע יאַרמולקעס. די חדר-יינגלאַך טראָגן  
שון „קאַשקעטלאַך“, אויף וועלכע ר' עוזר וואַרפט אַלעמאַל אַ ביז  
אויג; דער היטלמאַכער האָט פאַרשמעלט און פאַרקירצט די פּאַרם!  
יענע וואָך איז נאָך דאָ געזעסן אַ מלמד אין אַ קאַפּטאַן מיט  
סטראָקעס; האָט מען אים ערגעץ אויפגענומען פאַר אַרב אין  
אַ שטעטל, דאָרף ערשט ר' עוזר פאַרן צום רבין פרעגן אויף אַנייעס  
מלמד. גלאַט אזוי לאָזט ער ניט אין שטוב אַריין!  
„היינטיקע צייטן“, טראַכט ער, און זיפצט.

ער קוקט אַרום און זעט, ווי די צייט רייסט אַלע מינוט אָפּ  
אַ שטיין פון דער מויער, מיט וועלכער ער האָט זיך אזוי קונציק  
אַרומגעבויט, אַפּצוטיילן זיך פון דער אַפיקורסישער גרויסער וועלט,  
צו וועלכער ער געהערט לויטן פאַרמעגן. זי, די נייע צייט, גנבעט  
זיך אַריין ווי אַ וואַסער אין זיין אַלטער היבה, אין וועלכער ער האָט  
געוואָלט איבערשווימען דאָס „דייטשע מבול“, אַז קיינער פון  
זיין משפּחה זאָל זיך אַפילו קיין פּוס ניט איינגעצן! אַבער עס  
גייט ניט!

איין אייניקל אַ מיידל — האָט מען נאָר געלערנט אַ ביסל  
שרייבן, האָט מען זי שוין געכאַפט לעזן אַראָמאַן, אַ שנור האָט  
זי פאַרמסרט, מן הסתם איז „ראָמאַנען“ ניט קיין גוטס.



אין צווייטן אייניקל—איינגל—איז פלוצלונג אריין א דיבוק—  
ער האָט זיך איינגעשפּאַרט: אין שקאַלע אַריין. עס האָט ניט גע-  
האַלפּן קיין ריידן, קיין צעטן, קיין חלשן, קיין שלאָגן אפּילו.  
מען האָט אים קוים איינגענומען מיט אַ גאַלדן זייגערל!

ער ציט אַיין נאָך פעסטער די ברעמען — ער זעט בחוש,  
מיט זיינע אויסגעוויינטע, אַלטע אויגן, מיט וועלכע ער האָט אַזוי-  
פיל תהלים געזאָגט, אַזויכיל געלט געציילט און אַזויפיל וועלט  
געזען, אַז די צייט האָט קיין רחמנות ניט, אַז זי ווישט און ווישט  
אַפּ דאָס אַלטע, דאָס פאַרשימלטע, דאָס הייליקע!

עס עפנט זיך די טיר.

עס קומט אַריין אַן איבערגעבייגענער ייד מיט אַוויסער  
צעפלאַשעטער באָרד, וואָס פלאַנטעט זיך צוזאַמען מיט די פעדים  
פון דער אַלטער אָפּגעריבענער קאַפּאַטע, אַבלייך פנים אונטער  
אַן אויסגעפעצט היטל.

דער דלות אַליין איז אַריינגעקומען —

— שלום עליכם, מענדל, רופט צו אים דער מיליאָנער.

— עליכם שלום, עוור, — ענטפערט מענדל-דלות.

ער גייט צו צום טיש, דער באַלעבאַס וויקלט זיך אַרום די

האַנט אין אַסערוועט און דערלאַנגט אים „שלום-עליכם“.

דאָס אייגענע טוען די איידימס, די אייניקלאַך, איינס נאָר

פאַרקרימט זיך. —

מען זאָל אים נאָך אַ ברעלאַק קויפּן צום זייגערל, וואָלט ער

זיך אפּשר ניט פאַרקרימט אויך.

מענדל אָפּער באַמערקט עס ניט, און שמייכלט:

— עפעס האָסטו, עוור, צו פיל ווייפער ביים טיש!

— סאַמע אייגענע! ענטפערט עוור ערנסט און מיט אַ זיפּץ

אין האַרצן איז ער מסופק, אויב אַ שנור איז אַן אייגענע

— ווייסטו וואָס, עוור, סאַכט ווייטער מענדל, איך וועל

נעמען אַ טרונק בראַנפן.

— נו!

— נו, שקצימלאַך, לאַזט!

און דער "דלות" רוקט זיך אריין צווישן צוויי איינקלאך-  
שטולן און נעמט א ביסל בראָנפן.

— און פאַרבייסן? פרעגט ער, אויפהייבנדיק די פייכטע  
אויגן צו דער באַלעבאַסטע.

עוזר גיט אַ וואָרף אַן אויג, שוין מיט אַ גרימציגן, אויף  
דער גאַנצער שורה ווייבער: וואָס איז, זיי זעען ניט, אז ען  
דאַרף צו פאַרבייסן?

דאָס ווייב פאַרשטייט דעם ווינק, עס גלוסט איר דאָך,  
אפנים, ניט אויפצוהויבן—

— כאַפט אַ שטיקל פאַלקע! — מאַכט זי.

— אָבער גאָר לא — ענטפערט מענדל, צו דעם וועל איך

זיך ערשט וואַשן, כדבעי! דערווייל—לעקאך, לעקאך קומט מיר.

— זאָג נאָר, שרה—פרעגט ער איבער די באַלעבאַסטע —

האַסט דען גאַרניט חתונה געמאַכט איבער דער צייט, האָ?

איינע פון די מיידלאך פאַרקרימט זיך און טראָגט דאָך צו

אַ שטיקל לעקאך פון קרעדענץ.

מענדל-דלות טרינקט לחיים און פאַרבייסט.

— צונד, גיי איך מיך וואַשן.

ער קוקט זיך אום, זוכט אָפּ דאָס האַנטפאַס, און גייט צו.

אַ דינסט טראָגט דערווייל אַריין אַ קאָכעדיקע וואַזע.

עוזר שיקט ווייטער צום ווייב אַ צאָרנדיקן בליק.

— טראָג דערווייל צוריק! קאָמאָדירט דאָס ווייב, געקומען

אַ גאַסט.

די דינסט וואַרפט אַ קרום אויג אויפן דלות, און גייט צוריק.

---

גאָכן עסן און נאָכן בענטשן מוזנן, האָט מענדל-דלות  
אַרויסגעיאָגט די ווייבער פון שטוב מיטן בייסנדיקן רויך פון זיין  
ליולקע-ציבעק. ער שמייכלט פאַרגעניגט און קוקט זיך אום און  
דערזעט וואָס ער זוכט—די קאַנאַפע. דער קאַפּ איז אים שווער-  
לאַך; שוין לאַנג זאָל שווערן מאָגן ניט געהאַט. ער הייבט זיך  
שווער אויף פון שטול, ווצקלט זיך צו און ציט זיך אויס אויף  
דער קאַנאַפע.

עוזר פרעגט:

— ווילסט א ביסל שלאָפן?

— יאָ, איך וועל דערנאָך מיט דיר ריידן, ער גענעצט אָפּ  
און גיט צו: איך וועל, אם ירצה-השם, ביי דיר זיין אַ פּאַר טאָג.  
נו, שלאָף—מאַכט עוזר אַרויסגייענדיק; די רעשט בני-בית  
גייט אים גאָר.

---

אין אַ פּאַר שעה אַרום איז עוזר צוריקגעקומען און גע-  
טראָפּן שוין מענדלען ליגן מיט אָפּגע אויגן.  
— נו, וואָס מאַכסטו, מענדל? פרעגט ער אים און זעצט  
זיך אים צוקאָפּנס אויף אַ שטול.

— אַזוי, ענטפערט מענדל, האָסט נים אַ גלאַז טיי?   
עוזר קלינגט און באַשטעלט ביים ווייב, וואָס ווייזט זיך אין  
טיר, דעם סאַמאָוואַר.  
מענדל גענעצט.

— וואָס טוסטו, אייגנטלאַך, דאָ? פרעגט דער גביר.  
— וואָס איך טו דאָ. ווילסטו וויסן? חזרט מענדל-דלוח  
איבער די שאלה—כ'מאך חתונה! —

— דיין שמערלעך?  
— ניין, כ'האָב גאָר אַן עלטערע טאָכטער...  
— אַזוי?  
— ווי דען...  
— נו?

— נו נו! דאַרף מען... פאַרשטייטו, נדן...  
— ביי מיר האָסטו שוין אַ פינף און צוואַנציקער!  
מענדל זעצט זיך אויף:

— איך לאָך אויס דיין טאַטן!  
— וויפיל דען מיינסטו?...  
— וויפיל איך מיין? איך דאַרף פינף הונדערט רובל!  
— פינף הונדערט רובל? וואונדערט זיך דער מיליאָנער  
כ'האָב צוגעזאָגט!  
— נו? און אז מען זאָגט צו?

— שוטה! דאָס האָב איך שוין ביים צוואַנגן געמיינט,  
מאַכט זיך אָבער אַ מעשה... הער, וואָס עס קען זיך טרעפן! מײן  
טאַכטער ווערט... עפעס גיט בקו הבריאה... נאָ דיר אַ שמעק טאָ-  
באַק פאַרן גאַנצן עסק... ווייס איך וואָס! נאָר—דו קענסט דאָך  
מאַטע שייגעץ? — איך האָב מיך מיטן צעווערטלט — זענ'מיר  
בוררים געווען—גייט ער, ימח-שמו, און שרייבט צום מחותן...

— וואָס רעדסטו? פאַרקרימ'ט זיך ר' עוזר?

— אַזוי ווי דו הערסט!

— טאַקע אַ כושע ישראל!

— פאַר איך טאַקע אַצינד צום רבין — אַ פסק וועט ער  
שוין האָבן... אָבער אָפגעטאָן האָט ער, און ווייסט וואָס ער האָט,  
ימח-שמו, געשריבן? „חולי נופל“ האָט ער געשריבן! מיר מעג-  
סטו גלויבן—געוואָרפן האָט זי זיך אינגאַנצן איינמאַל, אפשר צוויי  
מאַל, מער, בהן צדקי, גיט!

מענדל רוט זיך אָפ און פיקט אַ ביסל פון דער קאלטער  
לולקע.

— נאָ דיר אַ ציגאַר, מאַכט דער גביר.

מענדל נעמט, פאַררויכערט און גיט צו:

— און אַצינד, פאַרשטייטו מיך, זאָגט דער מחותן, אַז ער  
ווייל דאָס גאַנצע געלט.

— ס'אָ העזה פון אים! בייזערט זיך דער גביר.

— אַוודאי! דער פלב, כמובן, וויל אָפלאָזן דעם שידוך! וויל  
ער נאָך מיינער פאָר ווערן אָן חצי-נדן-קנס!

— קיין נאָר גיט! שפאַסט דער גביר.

— איך הער אים, ווי די קאָץ! נאָר פאַרשטופן דעם  
טרפהנעם פיסק מוז איך. דאַרף איך טאַקע די גאַנצע פינף הונ-  
דערט קאַרבוניעס!

— און פאַרוואָס נאָר ביי מיר?

— חוץ מזה—פירט מענדל-דלות ווייטער זיין זאך—דאַרף  
מען חתונה-הוצאות, ווי דער סדר עולם איז... חתונה-קליידער  
האָב איך שוין.

— און אלץ איך? — פרעגט נאכאמאל ר' עוזר גיט זיי-

צר צופרידן—פארוואס גייסטו גיט צו בערלען, צו חיימען?...  
דלות ווערט ביז:

— כ'בעט דיר זייער, וואס ווילסטו פון מיין לעבן האָבן?  
איך האָב כוח צו אייערע שטיינערנע גאסן, צו אייערע טרעפּ?  
איך זאל אויף דער עלטער קלינגען אונטער די טירן!  
ער שטעלט זיך אויף:

— מענטשן—שפּריצט ער מיט אַ כּעס—וואוינען אין גאסן,  
וואָס זיינען לאַנג ווי דאָס גלות... מער טרעפּ ווי הויז... און איך  
לייד אויף אַסטמאַ, זאל איך גיין! גיי דו! גענוג אומגעגאנגען...  
מיין דאגה?! אז איך האָב געהאַט, האָב איך געגעבן!  
עוזר שווייגט, און מענדל זעצט זיך צוריק.

— און וואו איז דיין טיי? פרעגט ער אומגעדולדיק.  
עוזר קלינגט נאכאמאל און פון דער צווייטער שטוב הערט  
זיך דעם ווייבס תשובה, אז עס וועט באלד זיין.  
מענדל גענעצט ווייטער.

— איך מיין באמת — מאַכט ווייטער עוזר — פאַרלאַנגסטו,  
איך זאל אינגאנצן געבן! דארפסט דאָך האָבן "יהדות"!  
— חס ושדום — ענטפערט מענדל — נעם וואו דו ווילסט,  
נאָר איך גיין קאָן גיט! איך קאָן גיט!  
— בין איך שולדיק?

— הער, עוזר! איך דאַרף 500 רובל נדן און אַ 50 רובל  
חתונה-הוצאות, אַ ביסל חתונה-קליידער, ווי געזאָגט, האָב איך...  
מיט דער רעשט וועל איך אים שוין אָנפֿיפּן דעם אַלטן תּרח...  
איז בסך-הכל — 550 רובל... פון דעם טאָר שוין קיין דרעזער גיט  
פעלן!

עוזר שאַקלט מיטן קאָפּ; ער איז כּמעט מודה: אָבער...

— און דערויף—לאָזט אים מענדל צום וואָרט גיט קומען—  
האָב איך דאָס!

ער וואַרפט אַרויס פון בוזים אויף עוזרס שוים אַ פאַרפעצט  
ליוונטן בייטעלע.

— צייל, מאַכט ער.

עוזר נעמט זיך צום בייטל, קראצט אַרויס אַ פעקל פאַר-  
גנוילטע באַנקאַצעטלען און ציילט אויס 164 רובל.

— איך האָב פאַרקויפט — פאַרטייטשט אים מענדל — די  
שטוב מייע, האָב איך דאָס געלט!

עוזר פאַקט צוריק דאָס געלט אין בייטל אַריין און וויל עס  
צוריקגעבן מענדלען.

— ניין — ווערט זיך מענדל אָפּ — איך האָב געשוואָלענע  
פיס... גיין וועל איך ניט... דאָס געלט האלט שוין ביי דיר..  
איך האָב ביי דיר 550 רובל! און צייט גיב איך דיר. איך וועל  
דאָ זיין עטלאַכע טעג, וועסט האָבן גענוג צייט! אנב — וועל איך  
מיר ביי דיר אַ ביסל אָפרוען און אָנעסן זיך — פאַרשטייט! הכלל —  
צייט האָסטו גענוג!... פאַרן אַוועקפאַרן וועסטו מיר געבן דיינס  
אַ שלישית אויף 500 רובל, 50 רובל מזומן אויף חתונה-הוצאות  
און אַ פינפער רובל צו פאַרן קיין גער. — נעמען מעגסטו ביי וועמע  
דו ווילסט... ניט מיין דאגה!

— נו! ברומט עוזר —

— און אין גער — מאכט מענדל — וועל איך שרין בלייבן..  
וועט זיך מיר גלוסטן, וועל איך אַמאָל אַריינפאלן צו דיר אויף  
אַפּאַר וואַכן.

— נו! ברומט ווייטער ר' עוזר.

— שלאָפן — מאכט מענדל — וועל איך טאַקע, אויב איך  
יוועל קומען, דאָ, אויף דער קאַנאַפע, אַ וואוילע קאַנאַפע...

## מקובלים.

אין די שלעכטע צייטן פאלט אפילו תורה — די בעסטע סחורה — אויך.

פון דער לאַשציווער ישיבה איז מער ניט געבליבן נאָר דער ראש-ישיבה — ר' יעקל — מיט איין איינציקן תלמיד.

דער ראש-ישיבה איז אן אלטער דאַרער ייד, מיט אַלאַנגער צעשויבערטער באַרד, מיט אַלטע, אויסגעלאַשענע אויגן; למך, זיין געליבטער תלמיד, איז אַ יונגערמאַן, אויך אַ דאַרער, אַ הויכער, אַ בלאַסער מיט שוואַרצע געקרייזלטע פאות, ברענענדיקע, שוואַרצע, אונטערגעשלאָגענע אויגן, פאַרברענטע ליפן, און אַ ציסעריקן שפיץ ציקן גאַרגל; ביידע — מיט „אויפגעכראַשענע“ הערצער, אָן העם-דער, ביידע אין לאַכעס; דער ראש-ישיבה שלעפט קוים נאָך אַ פאַר פויערישע שטיוול, דעם תלמיד אָן זאָקן פאַלן די שוסטער-שיך צראָפּ פון די פיס. —

דאָס איז געבליבן פון דער באַרימטער ישיבה!

דאָס פאַראַרימטע שטעטל האָט אַלע מאָל ווייניקער געשיקט עסן, געגעבן טעג; זיינען זיך די אַרים-בחורים צעקראָכן! ר' יעקל אָבער וויל שוין דאָ שטאַרבן, און זיין תלמיד — לייגן אים די שערבלאך אויף די אויגן.

און זיי ביידע ליידן אויך אַמאָל הונגער. פון ווייניק עסן קומט ווייניק שלאָפן, פון גאַנצע געכט ניט שלאָפן און ניט עסן — אַ חשק צו קבלה!

ממה נפשך — דאַרף מען אויף זיין גאַנצע געכט אין הונגערן גאַנצע טעג, — לאַז מען כאָטש דערפון אַנוצן האָבן, זאָל כאָטש זיין: תעניתים מיט סיגופים, זאָלן זיך כאָטש עפענען אַלע טויערו פון דער וועלט מיט סודות, רוחות און מלאכים!

און זיי לערנען שוין קבלה אַ צייט!

צונד זיצן זיי ביים לאנגן טיש, איינע אליין. ביי יעדן איז צונד נאך מיטאג, ביי זיי איז נאך פאר פרישטיק. זיי זיינען דאך געוויינט דערצו. — דער ראש-ישיבה פארגלייסט די אויגן און רעדט: דער תלמיד ויצט אונטערגעשפארט אויף ביידע הענט מיטן קאפ און הערט —

— אין דעם זיינען דא — זאגט דער ראש-ישיבה — אסך בחינות: איינער קען אשטיקל, איינער אהאלבן, איינער אגאנצן ניגון. — דער רבי, זי, האט געקענט אגאנצן ניגון, אפילו מיט א צושפיל! — איך (האט ער צוגעגעבן טרויעריק) האב קוים די זכיה צו אפיצעלע, אט אזוי גרויס...

ער האט אפגעמאסטן אפיצל פון דארן פינגער און האט ווייטער געצויגן:

— עס איז פאראגען א ניגון, וואס מוז האבן ווערטער... דאס איז גאר א נידעריקע בחינה... עס איז פאראנען א העכערע בחינה... א ניגון, וואס זינגט זיך אליין, גאר אן ווערטער — אריינער ניגון! נאר דער ניגון דארף נאך האבן א קול... און ליפן, דורך וועלכע דאס גייט ארויס! און ליפן — פארשטיסטו — זיינען דאך גשמיות! און דאס קול אפילו, עס איז אן איידעלער גשמיות, גשמיות איז עס!

לאז זיין, אז דאס קול שטייט אויף דער גרעניץ צווישן רוחניות און גשמיות!

גאר סיי ווי סיי דער ניגון, וואס הערט זיך מיט א קול, וואס הענט אפ פון די ליפן, איז נאך נישט ריין, נאך נישט אינגאנצן ריין... נאך גיט קיין אמתער רוחניות!...

דער אמתער ניגון אבער זינגט זיך גאר אן א קול... עס זינגט זיך אינעווייניק, אין הארץ, אין די געדערים!

אט דאס איז דער סוד פון דוד המלכס ווערטער: „כל עצמותי תאמרנה"... אינם מארך פון די ביינער דארף זינגען, דארט דארף זיין דער ניגון — דער העכסטער שבח פאר גאט ברוך הוא! דאס איז גיט דער ניגון פון א בשר ודם, דאס איז קיין אויסגע-טראכטער ניגון! דאס איז שוין א חלק פון ניגון, מיט וועלכן גאט



הָאָט די וועלט באַשאַפֿן, פֿון דער נשמה, וואָס ער האָט אַרייַנגע-  
גאָסן אין איר...

און אזוי זינגט די פמליא של מעלה! אזוי האָט געזונגען  
דער "יד", זכרוננו לברכה!

דעם לימוד האָט איבערגעהאקט אַ צעשויבערער יונג מיט  
אַ שטריק אַרום די לענדען — אַ טרעגער. ער איז אַרייַנגעקומען  
אין בית-המדרש, אַנידערגעשטעלט אַ שיסל גריץ מיט אַ שטיקל  
ברויט אויפֿן טיש לעבן ראש-ישיבה, און מיט אַ גראָב קול געזאָגט:  
"ר' טעבל שיקט דעם ראש-ישיבה עסן!" און האָט זיך איבערגע-  
דרייט, און אַרויסגייענדיק, צוגעגעבן: "שפעטער וועל איך קומען  
נאָך דער שיסל!"

אַרויס, דורך דעם גראָבן טרעגער-קול, פֿון דער געטלאַכער  
האַרמאָניע, האָט זיך דער ראש-ישיבה שווער אויפֿגעהויבן און איז,  
נאָכשלעפֿנדיק די גרויסע שטיינער, צוגעגאנגען צום פיור זיך וואַשן.  
גייענדיק, האָט ער ווייטער גערעדט, נאָר מיט ווייניקער  
התלדבות, און דער תלמיד האָט אים פֿון זיין אָרט נאָכגעיאָגט מיט  
די אויפֿגעשפיצטע אויערן און ברענענדיקע פֿאַרלומטע אויגן.

נאָר — זאָגט ווייטער ר' יעקל מיט אַ טרויעריקער שטימע —  
איך האָב אפילו די זכיה נישט משיג צו זיין, אין וואָס פֿאַר אַ בחינה  
דאָס איז! אין וועלכן טער דאָס קומט! ועסטו, — גיט ער שוין  
צו מיט אַ שמייכל, — די סיגופים מיט די צרופים, וואָס מען דאַרף  
דערצו, די ווייס איך, און איך וועל זיי דיר נאָך אפשר היינט  
איבערגעבן!

דעם תלמיד קריכן שיר די אויגן אויס; ער האלט אָפֿן  
דאָס מויל צו כאַפֿן יעדעס וואָרט; נאָר דער רבי האַקט אָפֿ, ער  
וואַשט זיך, ווייטט זיך די הענט, זאָגט "שאו ידכס". גייט צוריק  
צום טיש און מאַכט, מיט ציטעריקע ליפֿן, די "המציא"...

מיט ציטעריקע דארע הענט הייבט ער אונטער די שיסל. די  
פֿאַרע פֿאַרדעקט אים מיט אַ וואַרימען דונסט דאָס בייניקע פנים;  
דערנאָך שטעלט ער זי צוריק, נעמט דעם לעפל אין דער רעכטער  
האַנט, און וואַרימט די לינקע האַנט אין ראַנד פֿון שיסל. דערביי

צעקזעשט ער מיט דער צונג אָן די גאַלע דויאַנסלעס די רעשט  
„מוציא מיט זאלץ.

אַנגעווארימט דאָס פנים מיט די הענט, קנייטשט ער שטאַרק  
איין דעם שטערן, ציט צוזאַמען די בלאָנע-בלאָע דאַרע ליפן, און  
הויבט אָן בלאָזן!

ביי דער גאַנצער צייט האָט פון אים דער תלמיד קיין אויג  
נישט אַראָפּגעלאָזט. און, בשעת דעם רבינס ציטערדיק מויל איז אַקעגן  
געלאָפן דעם ערשטן לעפל גריק, האָט אים עפעס אָנגעכאַפט ביים  
האַרץ; ער האָט זיך פאַרשטעלט דאָס פנים מיט ביידע הענט און  
האָט זיך אינגאַנצן איינגעצויגן.

אין אַפּאַר מינוט אַרום איז אַריינגעקומען נאָך אַיונג מיט  
נאָך אַ שיסל גריק מיט ברויט:

„ר' יוסף שיקט דעם תלמיד אָנבייטן!“

נאָך דער תלמיד האָט נישט אַוועקגענומען די הענט פון  
פנים.

דער ראש-ישיבה האָט אַוועקגעלייקט דעם לעפל און איז  
צוגעגאַנגען צום תלמיד. אַוויילע האָט ער מיט שטאַלצער ליבע  
אויפֿן געקוקט, דערנאָך האָט ער איינגעהילט די האַנט אין דער  
פאָלע און אָנגערירט אים דעם אַקסל.

— מען האָט דיר געבראַכט עסן, — וועקט ער אים מיט  
אפריינדלאַך קול. טרויעריק און לאַנגזאַם האָט דער תלמיד אַוועק-  
גענומען די הענט פון פנים. און דאָס פנים איז נאָך בלאַסער גע-  
וועזן, און די אונטערגעשלאָגענע אויגן האָבן נאָך ווילדער געברענט,  
— איך ווייס, רבי! ענטפערט ער — נאָר איך וועל נישט  
עסן היינט!

— דער פערטער תענית? — האָט דער ראש-ישיבה געפרעגט  
פאַרוואַנדערט, —

— און אָן מיר? גיט ער צו מיט אַ פרעטענטיע.  
— עס איז אָן אַנדערער תענית — ענטפערט דער תלמיד, —  
עס איז אַ תענית-תשובה!  
— וואָס רעדסטו? דו — און אַ תענית-תשובה?

— יא, רבי! א תענית-תשובה... אַרבע פריער, ווען איר האָט  
אַנגעהויבן עסן, האָב איך געהאַט אַ הרהור... עובר צו זיין אויף  
לא-תחמוד!

אין דערוועלבער נאַכט, גאַנץ שפעט, האָט דער תלמיד  
געוועקט דעם רבין. זיי זיינען ביידע געשלאָפן, זיך קעגנאיבער,  
אויף בענק אין קלויז.

— רבי — רבי! האָט ער גערופן מיט אַ שוואַך קול —  
— וואָס איז? האָט זיך דער ראש-ישיבה אויפגעכאַפט דער-  
שראָקן.

— איך בין צונד געווען אין דער הויכער מדרגה...  
— ווי אזוי? פרעגט דער ראש-ישיבה נאָך אַ ביסל פאַר-  
שלאָפן.

— עס האָט אין מיר געוונגען!  
דער ראש-ישיבה האָט זיך אויפגעזעצט:  
— ווי אזוי, ווי אזוי?

— איך ווייס אליין נישט, רבי, — האָט דער תלמיד מיט  
נאָך אַ שוואַכערן קול געענטפערט, איך האָב נישט געקענט שלאָפן,  
האָב איך מיך פאַרטיפט אין אייער שמועס... איך האָב געוואָלט  
דווקא קענען דעם ניגון... און איך האָב פאַר גרויס צער, וואָס איך  
קען נישט דעם ניגון, אַנגעהויבן וויינען... עס האָט אין מיר אַלץ  
געוויינט; אַלע אברים האָבן געוויינט פאַרן רבונן של עולם!

דערביי האָב איך געמאַכט די צרופים, וואָס איר האָט מיר  
איבערגעגעבן... אַ וואונדערלאַכע זאַך: נישט מיטן מויל, נאָר  
עפעס אינעווייניק... פון זיך-אליין! ראַפּטום איז מיר ליכטיק גע-  
וואָרן... איך האָב געהאַלטן צו די אויגן, און עס איז מיר געווען  
ליכטיק, זייער ליכטיק, זייער שטאַרק ליכטיק!...  
— אָט! בייגט זיך צו דער ראש-ישיבה.

— דערנאָך איז מיר געוואָרן פון דעם ליכט אזוי גוט, אזוי  
לייכט... עס האָט זיך מיר געדאַכט, אַז איך וועג גאָרנישט, אַז  
מיין גוף האָט די וואָג פאַרלאָרן, אַז איך קען פליי...  
— אָט! אָט!

— דערנאך בין איך געוואָרן לוסטיק, לעבעדיק, לאַכנדיק..  
דאָס פנים האָט זיך מיר נישט גערירט, די ליפן אויך נישט, און  
איך האָב דאָך געלאַכט... און אזוי גוט, אזוי גוט, אזוי האַרציק,  
אזוי נחתדיק געלאַכט!

— אַט! אַט! אַט! — מתוך שמחה!

— דערנאך האָט עפעס אין מיר געברומט, ווי אַן אָנהייב  
פון אַ ניגון געברומט —

דער ראש ישיבה איז אַראָפּגעשפרונגען פון זיין באַנק און  
איז מיטצמאָל געווען ביים תלמיד: —  
— נו — נו —

דערנאך האָב איך געהערט, ווי עס האָט אין מיר אָנגעהויבן  
זינגען!

— וואָס האָטו געפילט? וואָס? וואָס? זאָג!

— איך האָב געפילט, אַז אַלע חושים זיינען מיר פאַרשטאַפּט  
און פאַרמאַכט, און עפעס איבערווייניק זינגט... און אזוי ווי מען  
דאַרף — גאָר אָן ווערטער, אַט אזוי...  
— ווי אזוי? ווי אזוי?!

— ניין, איך קען נישט... פריער האָב איך געוואוסט... דער-  
נאָך איז פונם זינגען געוואָרן... געוואָרן...

וואָס איז געוואָרן — וואָס?...

— אַ מין שפילן.. גלייך, להבדיל, איך וואָלט איבערווייניק אין  
מיר אַפּידל געהאַט, אָדער גלייך יונה כלי-זמר זאָל אין מיר זיצן  
און שפילן זמירות, ווי ביים רבין צו טיש! נאָר עס האָט געשפילט  
נאָך בעסער, נאָך איידעלער, מיט נאָך מער רוחניות! און אַלץ אָן  
אַ קול, אָן אַ שום קול — ס'אָמט רוחניות!...

— וואויל איז דיר! וואויל איז דיר! וואויל איז דיר!

צונד איז אַלץ אַוועק! — מאַכט טרויעריק דער תלמיד, — עס  
האַבן זיך מיר צוריק געעפנט די חושים, און איך בין אזוי מיר,  
אזוי מיד, אזוי — מי — ד...! אַז איך...

— רבי — האָט ער ראַפּטום אַ געשריי געטאָן, זיך אָנכאַפּט-  
דיק ביים האַרץ, — רבי! זאָגט מיט מיר ווידוי! מען איז געקומען

נאך מיר! — עס האָט דאָרט אין פּמליא שד מעלה אַ זינגערל פאַר-  
זעלט! אַ מלאך מיט וויסע פליגל!... רבי! רבי! שמע ישראל!  
שמעע... יש...

---

דאָס גאַנצע שטעטל ווי איין מענטש האָט זיך געוואונטשן  
אַזא טויט, נאָר פאַרן ראשישיבה איו נאָך ווייניק.  
נאָך אַפאַר תעניתים, — קרעכצט ער, — וואָלט ער שוין גע-  
שטאַרבן „בנשיקה“!

---

פארטייטשונגען פון די יאווערע העברעאישע ווערמער,  
וועלכע געפינען זיך אין דעם ווערק „הכנסת-בלה“.

הכנסת-בלה (סטיצע אן ארעמער כלה צו איר חתונה)

איש-מפי-איש (פון איינעם צום צווייטן)

עולם אמת (יענע וועלט)

תיבה (קאסטן)

כדבעי (ווי געהעריק איז, ווי ס'באדארף צו זיין)

בקו הבריאה (אין א געזונטן צושטאנד)

פושע ישראל (א פאררעטער פון יידישן שאלק)

חולי-נופל (די פאליקע קראנקייט)

בהן צדקי (אויף מיין ערנווערט)

כמובן (פארשטייט זיך)

חצי-נדן-קנס (האלב גרן שטראף)

יהדות (יידישקייט)

שלישית (א דריטל)

פאַרטייטונגען פון די שווערע העברעאישע ווערמער,  
וועלכע געפינען זיך אין דעם ווערק „מקובלים“.

מקובלים (די וואס לערנען קבלה)  
סיגופים (פייניגונגען)  
רוחות (גייסטער)  
גשמיות (קערפער-ליך)  
רוחניות (גייסטיגעס)  
כל עצמותי תאמרנה (אלע מיינע ביינער זאגן)  
בשר ודם (פלייש און בלוט)  
פמליא של מעלה דעם אייבערשטנס סוויטע  
התלהבות (מיט היץ)  
משיג זיין (דערגרייכן)  
צרופים (בצהעפטונגען)  
תענית תשובה (מען פאסט צוליב דעם ווייל מען האט געזינדיקט)  
הרהור (א געדאנק)  
לא תחמוד (זאלסט נישט גלוסטן)  
אברים (גלידער)  
מתוך שמחה (פון פרייד)  
חושים (געפילן)  
בנשיקה (מיט א קוס)

# ווילנער פארלאג פון ב. א. קלעצקין.

---

## י. ד. פרץ פאר יוגנט,

אברעכטאמאטיע פון י. ל. פויז'ס ווערק

צוזאמענגעשטעלט פון צ. ב. ק. אין ווילנע

## „י. ל. פרץ פאר דער שול“

אין באזונדערע ביכלאך:

1. פון מיינע זכרונות
  2. קינדער
  3. דער משולח
  4. באַנציע שווייג
  5. אויב נישט נאָך העכער
  6. צווישן צוויי בערג
  7. דער מלאך
  8. דער אייביקער פרידן אין ערגעץ-לאַנד
  9. מאַניש
  10. א גלגול פון א ניגון
  11. אייזיקל קָחט
  12. וואָס אַ מאָל ... ווייניקער
- און נאָך אנדערע





